

KUNSILL LOKALI ISLA

IR-RABA' KUNSILL

LAQGHA NUMRU HANSA U TLETIN

Il-laqgħa tal-Kunsill li kellha ssir nhar il-Ħamis 20 ta' Mejju, 2004 fil-5.00pm fl-Uffiċċju Amministrattiv tal-Kunsill f'numru 197, Triq San Ġużepp, Isla.

Membri Preżenti:	Joseph Casha	-	Sindku
	Walter Ahar	-	Viċi Sindku
	Charmaine Gerada	-	Kunsillier
	Mario Mizzi	-	Kunsillier
	Reno Chircop	-	Kunsillier
Uffiċjal Preżenti:	Alphonse Zammit	-	Segretarju Eżekuttiv
Udjenza :	2		

AĠENDA

- (1) Approvazzjoni tal-Minuti mis-Sindku billi jiffirma li huma korretti.
- (2) Kommunikazzjoni mis-Sindku.
- (3) Mistoqsijiet.
- (4) Summer Club and Family Literacy Programme.
- (5) Librerija u Servizzi Godda.
- (6) Kuntratt Vanessa Sammu (Part-time)
Kuntratt Accountant - Romina Perici Ferrante.
- (7) Xiri ta' Computers.
- (8) Computer Courses.
- (9) Mappa Turistika tal-Kottonera.
- (10) Rizoluzzjonijiet.
- (11) Newsletter.
- (12) Approvazzjoni tar-Rapport Finanzjarju.

Hekk kif bdiet il-laqgħa s-Sindku Joseph Casha nforma lill-Kunsill li x-xogħol tal-Kunsill kien ser jibqa' sas-7.30pm fejn wara jsir aġġornament tal-laqgħa jekk ix-xogħol li hemm fuq l-Aġenda ma' jkunx sar.

35 (1) Approvazzjoni tal-Minuti mis-Sindku billi jiffirma li huma korretti

Għalkemm dawn il-Minuti kienu tqassmu minn qabel sar qbil li dawn il-Minuti jinqraw.

- 35(l).1 Ġew imressqa l-Minuti ta' laqgħa Numru 33 u saru dawn il-korrezzjonijiet :
- 35(l).2 Paġna 3 item 33(2)10 "Aluminium"
- Paġna 7 item 04/0543/04/l wara l-kelma 30 f'April, 2004 jiġi miżjud dan il-kliem " u 29 ta' Mejju, 2004, liema waħda li ġiet approvata".
- Paġna 7 item 04/0613/04/l wara l-kelma biss jiżdied il-kliem "fuq l-istess kriterji bħal ta' Bormla".
- Paġna 7 item 04/0627/04/l wara l-kliem 8 f'April, 2004 "Il-Kunsillier Charmaine Gerada ġibdet l-attenzjoni, li ma' kinitx infurmata b'din l-istatina".
- Paġna 8 item 04/0709/04/l
Dan il-paragrafu jinqata' barra totalment.
- Paġna 11 item 33(6)2 LES - Gwardjani Lokali
Korrezzjoni tal-kelma Kunsill.
- Paġna 12 paragrafu 33 (9) 1 wara l-kelma li jmiss tiżdied din is-sentenza "saret proposta mill-Kunsillier Charmaine Gerada biex din il-website tiffesta sal-ftuh tal-librerija pubblika".
- Paġna 14 paragrafu 33 (4) 6 wara l-kelma ta' l-Isla jiżdied dan il-kliem "għal Lejla Maltija James Confectionery offra żewġ għazliet (L1.25 / Lm 1.75) bil-ġelat. Kien hemm qbil li jinżamm prezz wieħed għal kulhadd dak ta' Lm 1.75".
- Paġna 14 paragrafu 33 (4) 9 wara l-kelma politiku jiżdied dan li ġej " u b'hekk ser tinħoloq firda fil-lokal".
- 35(l).3 Wara li saru dawn il-korrezzjonijiet fuq proposta tal-Viċi Sindku Walter Ahar ssekondat mill-Kunsillier Reno Chircop, il-Kunsill approva unanimament li l-Minuti ta' laqgħa numru 33 hekk kif korretti.
- 35(l).4 Tressqu l-Minuti tal-laqgħa Numru 34. Dawn ġew moqrija u saru dawn il-korrezzjonijiet :
- 35(l). 5 Paġna 1 qabel l-items fuq l-Aġenda jidhol dan il-kliem : "Is-Sindku qal li għandu jtniżżel fil-Minuti li din il-laqgħa qed issir wara li sar kontro mandat ta' inibizzjoni mis-Sindku u li l-Qorti ċaħdet it-talba tat-28 f'April, 2004 kif imressqa mill-Kunsillier Charmaine Gerada biex ma' ssirx il-laqgħa tal-Kunsill kif kienet ippjanata."

Paġna 2 paragrafu 7 wara l-kelma għażliet iżjed dan li ġej "kopja mehmuża".

Paġna 3 item 34 (4) taħt il- "Programm Jum l-Isla" jidhol dan li ġej :
"Is-Sindku beda biex ta spjegazzjoni x'kienet ir-raġuni li wasal għall-konklużjoni li jkteb lill-Kunsillieri fit-23 f'April, 2004."

Paġna 3 paragrafu flok " talbet spjegazzjoni" tiġl korretta għal "għamlet oġġezzjoni."

Paġna 3 paragrafu 7 tinbidel il-kelma "talbet" u tidhol il-kelma "għamlet".

Paġna 3 paragrafu 9 wara l-kliem " issir filgħodu" iżjed dan il-kliem : "Is-Sindku pprezenta dikjarazzjoni ffirmata mill-erba' Kunsillieri dwar dak li ġie miffiehem dwar il-laqgħat tal-Kunsill wara li kien ġie mitlub mid-Direttur tal-Kunsilli Lokali (Kopja mehmuża)".

Il-Kunsillier Charmaine Gerada stqarret li din id-dikjarazzjoni mhix iffirmata minnha.

Paġna 6 paragrafu 1 jinqata l-kliem minn "reġa' sa qalulu" u jidhol dan il-kliem " u qal li waqt li kien il-Każin huma wrew il-ħsieb".

Wara l-kelma soċjeta' jiġl miżjud dan li ġej " u s-Sindku aċċetta din il-proposta".

Paġna 6 paragrafu 4 wara il-kelma "risposta" iżjed dan li ġej "fil-laqgħa tal-Kunsill 3 ta' Mejju, 2004".

Paġna 6 paragrafu 7 tinqata l-kelma "dawn" wara l-kelma "tiegħu" iżjed dan li ġej "Is-Sindku qal li huma talbu Lm 200 kollox inkluż imma kellhom jikkellmu bejniethom u jerġu jinfurmawh".

Paġna 7 paragrafu 6 "ittra" flok "ċittra".

Paġna 7 paragrafu 8 wara l-kelma speċjali iżjed dan li ġej "Skeda 23.1.2".

Paġna 10 paragrafu 1 wara l-kliem "kien diġa' ntqal" iżjed dan li ġej " skond il-kodiċi ta' l-etika, kummenti fil-pubbliku u kuntatti mal-media (9.1 + 9.2).

35 (I). 6

Wara li saru dawn il-korrezzjonijiet, fuq proposta tal-Viċi Sindku Walter Ahar ssekondat mill-Kunsillier Reno Chircop il-Kunsill approva unanimament il-minuti hekk kif ġew korretti.

Aġġornament

Fis-7.30pm is-Sindku aġġorna l-laqgħa għal nhar it-Tnejn 24 ta' Mejju, 2004 fil-5.30pm.

Il-Kunsillier Mario Mizzi ma' qabilx mal-ħin ta' l-aġġornament minħabba li fil-ghaxxiet ma' jkunx jista' u l-ftehim kien li l-laqgħat tal-Kunsill kellhom isiru filgħaodu u filgħaxija alternament. Għalhekk il-laqgħa li kien imiss għandha ssir filgħodu.

Is-Sindku qal li huwa tal-fehma li la l-eweel laqgħa saret filgħaxija l-aġġornament jitkompli filgħaxija, fejn deher li l-Membri l-oħra kienu ta' l-istess fehma.

Il-Kunsillier Mario Mizzi ma' qabilx ma' din l-attitudni u bħala protesta telaq il-barra (7.05pm) filwaqt li nforma lill-Kunsill li ma' kienx ser jattendi għaliex ma' kienx jista' minħabba impenji oħra li għandhu f'dak il-ħin.

Tkomplija tal-Laqqgħa tal-Kunsill

Il-laqgħa tal-Kunsill saret nhar it-Tnejn 24 ta' Mejju, 2004 fil-5.30pm.

Membri Preżenti:	Joseph Casha	-	Sindku
	Walter Ahar	-	Viċi Sindku
	Charmaine Gerada	-	Kunsillier
	Reno Chircop	-	Kunsillier (5.30pm sad-8.45pm)

Skuzat :	Mario Mizzi	-	Kunsillier
----------	-------------	---	------------

Uffiċjal Preżenti:	Alphonse Zammit	-	Segretarju Eżekuttiv
--------------------	-----------------	---	----------------------

Udjenza :	xejn
-----------	------

35 (2) Kommunikazzjoni mis-Sindku

Is-Sindku Joseph Casha ta rendikont tal-laqgħat u l-hidma li saret bejn ...

35.(2).1 Kumitat għar-Rijabilitazzjoni tal-Kottonera (14 /04/04)

Is-Sindku attenda għal-laqgħa ta' dan il-Kumitat fejn ġew diskussi proġetti li ser ikunu ta' ġid kbir għar-residenti tal-Kottonera.

35.(2).2 Laqgħa mas-Supretendent Patrick Spiteri (15 / 04 / 04)

F'din il-laqgħa li saret fil-Kunsill, kienu preżenti wkoll l-Uffiċjal Awtorizzat tal-Gwardjani Lokali. Ġew diskussi r-relazzjoniji bejn il-Gwardjani Lokali u l-Pulizija, il-logħob tat-tfal bil-

ballun fi Pjazza J. B. Azopardo u romnda mill-Pulizija f'ċertu ħinijiet u f'ċertu postijiet għal aktar sigurta' fil-lokal.

35.(2).3 Ħatra ta' Chairperson Kumitat Kongunt LES (20 / 04 / 04)

Is-Sindku Joseph Casha attenda għal din il-laqgħa tal-Kumitat Kongunt LES fejn is-Sur Anthony Valvo gie mahtur bhala Chairperson tal-Kumitat Kongunt LES wara li s-Sur Anthony Degiovanni rrezenja minn din il-Kariga. Giet diskussa l-problema tal-Gwardjani Lokali fil-lokal.

35.(2).4 Pjanta Turistika tal-Kottonera (25 / 04 / 04)

F'laqgħa tas-Sindki tal-Kottonera li saret fil-Kunsill Lokali Kalkara gew diskussi l-ispejjeż u d-disinjari ta' din il-pjanta turistika tal-Kottonera.

35.(2).5 ADT - Laqgħa fil-Kunsill (27 / 04 / 04)

Saret laqgħa fil-bini tal-Kunsill mas-Sur Tony Agius (Liaison Officer għal Kunsilli) dwar il-problema li dan il-Kunsill qed ikollu fil-Bus Terminus, Traffic Flow fi Triq Iż-Żewġ Mini u t-tqegħid ta' sleeping policemen fl-art.

Is-Sur Agius kellhu jinforma lill-Kunsill dwar il-passi li ser jittiehdu. Preżenti għal din il-laqgħa kienu s-Sindku Joseph Casha u s-Segretarju Eżekuttiv Alphonse Zammit.

35.(2).6 Ħsarat fil-Moll tax-Xatt (27 / 04 / 04)

Saret laqgħa fi Project House mal-Perit Gixti Soler dwar il-ħsarat konsiderevoli li garrab il-moll fix-Xatt ta' l-Isla f'Diċembru, 2003 u li s'issa għadu ma' sar xejn dwaru mill-Gvern Ċentrali.

F'din il-laqgħa fejn kien preżenti s-Sindku Joseph Casha, il-Viċi Sindku Walter Ahar u s-Segretarju Eżekuttiv Alphonse Zammit flimkien mal-Perit Gixti Soler (Dipt. Tar-Rikostruzzjoni u Manutenzjoni) wiegħed lill-Kunsill li x-xogħol fuq dan il-moll ser jidba fl-24 ta' Mejju, 2004.

Minkejja din il-wegħda x-xogħol baqa' ma' sarx. (Ara rapport qasir meħmuż mis-Sindku Joseph Casha).

35.(2).7 Kumitat Kongunt tal-Kottonera (29 / 04 / 04)

Saret laqgħa mad-Diretturi tal-Lombard Bank fejn gew espressi l-ħsibijiet u għanijiet ta' dan il-Kumitat qed jipprepara biex jilqa' għall-problemi l-aktar dawk komuni fil-Kottonera.

35.(2).8 Kumitat Kongunt tal-Kottonera (07/ 05 / 04)

Dan il-Kumitat kellu laqgħa mal-Ministru ta' l-Edukazzjoni l-Onor. Louis Galea fejn ġew diskussi l-ħidma li dan il-Kumitat jixtieq jara li jsir dwar l-illitteriżmu fil-Kottonera.

Il-Ministru ġie ppreżentat rapport dwar dan. Il-Ministru Louis Galea faħħar l-inizjattiva li qed jiehdu l-erba' Sindki tal-Kottonera. Huwa rringrazzja b'mod speċjali lill-Kunsill Lokali ta' l-Isla u lill-ġenituri li applikaw bi ħġarhom biex tellgħu b'suċċess Summer Club u Literacy Course bejn Lulju u Awissu ta' l-2003 bl-ġhajjuna tal-Kunsill Lokali Isla.

35.(2).9 Kumitat Kongunt tal-Kottonera (11 / 05 / 04)

Saret laqgħa mal-Kavallier John Edward Critien fil-Forti San'Anglu fejn ġew diskussi l-qagħda soċjali fil-Kottonera. Huwa laqa' bil-qalb l-istedina tas-Sindku biex iżur il-lokalita' ta' l-Isla.

35.(2).10 Kors tal-Ġenituri fl-Isla (11 / 05 / 04)

Is-Sindku Joseph Casha ġie mistieden għal-laqgħa li saret mill-ġenituri bħala preparazzjoni għall-Kors tal-Malti u Matematika. Attendance mas-60 ġenitur. Is-Sindku ndirizza lil dawk preżenti.

35.(2).11 Summer Club u Literacy Kors (11 / 05 / 04)

Saret laqgħa fil-bini tal-Fondazzjoni għas-Servizzi Edukattivi fl-Imtarfa fejn kienu preżenti Nora Macelli CEO, Sandro Spiteri, Victor Galea, Miriam Sammut, Joseph Casha s-Sindku u s-Segretarju Eżekuttiv.

Ġie diskuss l-andament tas-sena l-oħra ta' dan il-proġett u kif jista' jsir aħjar għal din is-sena. Sar qbil li dan il-proġett jerga jittella' flimkien bejn l-FES u l-Kunsill Lokali Isla.

Sar qbil li l-Contact persons ikunu Victor Galea għall-FES u s-Segretarju Eżekuttiv għall-Kunsill Lokali Isla. Għandha ssir talba formali mill-Kunsill lill-FES biex dan il-proġett jerga jsir bejn Lulju u Awissu, 2004 fuq il-linji li nżammu s-sena ta' qabel.

In-naħa tal-Kunsill ser tahtar Sotto Kumitat magħmul mis-Sindku Joseph Casha, s-Segretarju Eżekuttiv u l-Kordinatur Vanessa Sammut.

35.(2).12 Ftehim Kollettiv tas-Segretarji Eżekuttivi (17/ 05 / 04)

Is-Sindku Joseph Casha attenda għal laqgħa tas-Sindki u l-Viċi Sindki f'Birkirkara fejn ġie diskuss il-ftehim kollettiv tas-Segretarji Eżekuttivi u l-Assoċjazzjoni tal-Kunsilli Lokali. (Ara rapport mehmuż).

35.(2).13 *Żjara tal-British High Commissioner fil-Kunsill (19 / 05 / 04)*

Fuq talba tiegħu stess l-Eċċellenza Tiegħu Vincent Fean għamel żjara fil-Bini tal-Kunsill fejn ġew diskussi l-edukazzjoni fil-Bini tal-Kottonera u Twinnings ma' bliet Ingliżi. Preżenti kienu s-Sindku Joseph Casha, l-Viċi Sindku Walter Ahar u l-Kunsillier Reno Chirkop flimkien mas-Segretarju Eżekuttiv.

Min-naħa tiegħu l-High Commissioner għamilha ċara li bħala Kummissjoni m'għandhomx il-fondi biex jissussidjaw Twinnings. Dan irid isir mill-Kunsill stess. Huwa jista' jgħin billi jagħddi tagħrif minn fejn jistgħu jġu dawn il-fondi kif ukoll lesti li jorganizzaw laqgħa soċjali biex isiru dawn il-kuntatti.

Dwar l-Edukazzjoni l-Eċċellenza Tiegħu Vincent Fean ikun lest li jgħin finanzjarjament jekk isiru proġetti kollettivi bejn il-bliet tal-Kottonera għat- tkabbir ta' l-Edukazzjoni u l-Kultura.

35.(2).14 *Bini - Dockyard Terrace*

Jidher li d-drenagg' f'dan il-bini qiegħed ikun imblukkat ta' spiss. Il-Kunsill informa lir-residenti li l-Kunsill ma' jistgħax jibqa' jagħmel tajjeb għall-ispejjeż involuti (kopja mehmuża).

Min-naħa l-oħra s-Sindku ċempellill-Principal Health Inspector f'Rahaġ Ġdid kif ukoll lid-Dipartiment tat-Tiswija u Manutenzjoni tad-Djar biex isir magħruf x'jista' jsir għaliex jista' jkun hemm il-katusi dojoq għall-ammont ta' residenti f'dan il-bini.

Is-Sindku qal li minkejja dawn l-inizjattivi li qed jjeħu l-Kunsill dejjem tibqa responsabbilita' ta' l-inkwilini li jaraw li dan l-lżblokk isir għas-spejjeż tagħhom.

Għalhekk l-aħjar haġa tkun li din il-problema tingieb quddiem id-Direttur tal-Housing permezz ta' ittra. B'kopja lir-residenti u kopja lill-Ministru Dolores Cristina.

35.(2).15 *Delegazzjoni minn Stadt Hamm - Ġermanja*

Bejn l-1 u t-3 ta' Ġunju, 2004 delegazzjoni ta' tnejn min-nies mill-Municipalita ta' Stadt Hamm fil-Ġermanja ser lżzur il-lokal ta' l-Isla biex tiddiskuti mal-Kunsill proġett ta' parteċipazzjoni taż-żgħażaġh fi proġetti bi shab bejn hames pajjiżi li huma l-Ġermanja, Malta l-Ingilterra, Awstrija u Polonja. Dan il-proġett ser ikun jismu "Youth Participation Through Network of Projects" u se jkun iffinanzjat mill-Fondi ta' l-Unjoni Ewropeja.

Is-Sindku qal li dan huwa proġett ta' sentejn li jekk jirnexxi jkun ta' hafna ġid għaž-żgħażaġh tagħna fil-lokal.

Fil-jiem li ġejjin ser isiru diskussjonijiet ma' diversi organizzazzjonijiet ta' żgħażaġh fil-lokal biex jjeħdu sehem f'dan il-proġett.

Lista tal-Korrispondenza mibghuta u ricevuta bejn il-5 f'April u s-17 ta' Mejju 2004 giet ipprezentata waqt il-laqgħa tal-Kunsill.

04/027/04/1

Mwejjed Pjazza Juan B. Azopardo

Talba mis-Senglea Gunners F. C. biex jarmaw numru ta' mwejjed fi Pjazza J. B. Azopardo għaż-żmien tas-Sjaf u jiehu ħsieb il-latrini li hemm fil-post.

Il-Kunsill m'għandhux oġġezzjoni sakemm ikun huma japplikaw għall-permessi kif titlob il-Liġi.

04/0767/04/1

"Gateway - The Way Forward"

Konferma ta' l-applikazzjoni ta' dan il-proġett li l-Kunsill Lokali ressaq għall-approvazzjoni tal-Kummissjoni Ewropeja.

04/0786/04/1

Display tal-Bnadar

Ċirkulari ta' l-Assoċjazzjoni Kunsilli Lokali Ċirk/AKL 14/2004 dwar ir-rgoli ta' kif għandhom jiġu esposti l-bnadar ta' Malta u dik ta' l-Unjoni Ewropeja fuq bini pubbliku.

04/0787/04/1

Triq San Pietru u San Pawl

Konferma ta' l-applikazzjoni lill-Awtorita Dwar It-Trasport għax-xogħol li qiegħed isir fi Triq San Pietru u San Pawl.

04/0801/04/1

Skema ta' Saħħa (Kunsillieri)

04/1080/04/1

L-Assoċjazzjoni tal-Kunsilli Lokali għada ssostni li din l-iskema għandha tibqa kif inhi fil-preżent. Minkejja dak li qed jgħid id-Direttur tad-Dipartiment għall-Gvern Lokali.

F'ċirkulari urgenti d-Direttur għall-Gvern Lokali saħaq li din l-iskema hija llegali u mhux konfermata mill-Awditur Ġenerali.

Il-Kunsill qabel li jmessi mad-deċiżjoni ta' l-Assoċjazzjoni Kunsilli Lokali u tiġi mġedda mill-1 ta' Lulju, 2004 (04/115/04/1).

04/0831/04/1

Kiri ta' Ġnien il-Gardjola

Ittra mid-Direttur ta' l-Artijiet, is-Sur Albert Mamo biex jiċċara dak li ġara wara li l-Kunsill oġġezzjona għall-kiri ta' Ġnien il-Gardjola (30 f'April, 2004) lil terzi persuni mingħajr il-kunsens tal-Kunsill.

04/0881/04/1 Senglea Regatta Club

Talba biex din l-Għaqda tagħmel bar bix-xorb u bl-ikel fi Ġnien il-Gardjola nhar il-Ġimgħa 30 ta' April, 2004 u nhar is-Sibt 8 u nhar il-Ħadd 9 ta' Mejju, 2004.

04/0896/04/1 Kummissjoni Ambjent (Kunsill Pastoral i Djoċesan)

Stedina lill-Kunsill biex jippartecipa fil-Konferenza Nazzjonali mill-21 sat-23 ta' April, 2004 fil Grand Hotel Mercure San Antonio.

04/0918/04/1 Talba għal Xogħol Part Time

Il-Kunsill kellu talba biex il-kuntratt għal servizzi klerikali li għandu l-Kunsill u li jiġi fi tmiemu fit-30 ta' Mejju, 2004 jinbidel għal bażi part time.

04/0926/04/1 MEPA - Applikazzjoni, Triq il-Ħabs l-Antik, Isla

L-Awtorita ta' l-Ambjent u l-Ippjanar għarrfet lill-Kunsill li l-applikazzjoni għal dan ix-xogħol ntbagħtet quddiem il-Kummissjoni Nazzjonali għal Persuni B'Dizabilita'.

04/0964/04/1 Għaqda Festi Esterni

Din l-Għaqda nformat lill-Kunsill li huma kienu lesti li jaħdmu l-Lejla Maltija ta' nhar is-Sibt 8 ta' Mejju, 2004 għal prezz ta' Lm 2.00 kull platt.

04/0981/04/1 Aġenzija Access

Il-Kunsill gie mistieden biex jiehu sehem għal seminar u Family Fair li din l-aġenzija kienet ser torganizza bejn it-28 u d-29 ta' Mejju, 2004.

04/0994/04/1 Ċirkulari 10/2004

Il-Kunsill wieġeb din l-ċirkulari li kienet dwar mistoqsijiet parlamentari dwar self u ordnijiet ta' kotba fil-Librerija Lokali fis-snin li għaddew.

04/1019/04/1 Haddiema ta' l-IPSL

Id-Direttur tal-Kunsilli Lokali ġibed l-attenzjoni tal-Kunsill Lokali dwar il-ħinijiet normali tax-xogħol li jridu jaħdmu dawn il-ħaddiema (Memo 34/2003).

04/1031/04/1 Nomina ta' Deputat Segretarju Eżekuttiv

Id-Dipartiment tal-Kunsilli Lokali kkonferma li d-deċiżjoni tal-Kunsill meħuda fit-12 ta' Frar, 1999 għadha sseħħ u titqies bħala valida.

04/1046/04/1 Mistoqsija Parlamentari dwar il-Moll tax-Xatt

Il-Ministru Ċensu Galea wieġeb il-Mistoqsija Parlamentari mressqa mill-Onor. Chris Agius dwar il-qagħda u l-bidu tax-xogħol għall-ħsarat li kien ġarrab dan il-moll.

04/1054/04/1 Mappa Turistika tal-Kottonera

Kopji ta' l-ittri li l-erba' Sindki tal-Kottonera bagħtu liċ-Chairman ta' l-Awtorita Maltija għat-Turiżmu dwar il-formazzjoni ta' din il-mappa.

04/1089/04/1 Linji Bojod

Saret talba minn resident fi Triq San Ġużepp għal-linja bajda quddiem il-bieb tiegħu għaliex qed jagħlqulu l-entrata.

04/1093/04/1 Konferma fil-Kumitat għar-Rijabilitazzjoni tal-Kottonera

Il-Ministru tar-Riżorsi u Infrastruttura kkonferma lis-Sindku Joseph Casha bħala membru fuq il-Kumitat għar-Rijabilitazzjoni tal-Kottonera.

04/1100/04/1 Laqgħa ta' l-Assoċjazzjoni Kunsilli Lokali

Tagħrif dwar laqgħa li l-Assoċjazzjoni tal-Kunsilli Lokali għas-Sindki u l-Viċi Sindki (17 f'April, 2004) dwar il-ftehim kollettiv tas-Segretarji Eżekuttivi u l-iskema tas-Saħħa.

04/1102/04/1 Seminar - Aċċess

Il-Kunsill kien mistieden għal seminar bit-tema "Il-hidma ta' l-Aċċess u X'ġie Mwettaq".

04/1121/04/1 Rinunzja tal-kariga ta' Deputat Segretarju Eżekuttiv

Saret talba mid-Deputat Segretarju Eżekuttiv biex tiġi rilaxxata minnufih minn dan id-dover.

Il-Kunsill kien tal-fehma li qabel jieħu deċiżjoni jerga jkellimha.

04/1123/04/1 Talba għal-linji sofor

Il-Kunsill irċieva talba minn resident għal quddiem il-garage tiegħu fi Triq San Ġużepp.

Din it-talba giet milqugħa mill-Kunsill.

04/1146/04/1 Kottonera Regeneration Project

Il-Kunsill ġie mġarraf bil-laqgħat u bil-hidma li qed issir biex jittieħdu inizjattivi għall-ġid tal-Kultura.

04/1163/04/1

Kottonera Festival

L-Awtorita Maltija għat-Turiżmu infurmat lill-Kunsill bl-attivitajiet li bi ħsiebha torganizza flimkien mal-Kunsilli ta' l-ibliet storiċi bit-tema "Malta Historical Cities Festival".

04/1180/04/1

Talba għal Big Screen

Talba għal Big Screen quddiem il-Conquest Pub għal perjodu qasir ta' żmien. Il-Kunsill m'għandhux oġġezzjoni għal din it-talba sakemm jinħarġu l-permessi meħtieġa skond il-Liġi.

35 (3) Mistoqsijiet

Billi ma' kienx hemm mistoqsijiet mill-Membri tal-Kunsill ix-xogħol ta' l-Aġenda għadda għal item 4 fuq l-Aġenda.

35 (4) Summer Club and Family Literacy Programme

Wara l-laqgħa li seħħet fil-Bini tal-Fondazzjoni għas-Servizzi Edukattivi (ara minuti 35(2).11) saret laqgħa fl-Uffiċċju tal-Kunsill biex jiġi stabbilit kif dan il-proġett ser jifhaddem.

35.(4).1

Preżenti għal din il-laqgħa, Joseph Casha s-Sindku, is-Segretarju Eżekuttiv u s-Sinjuri Victor Galea u Sandro Spiteri mill-FES.

35.(4).2

Sar qbil li dan il-proġett jiġi mifrux fuq 6 ġimgħat bejn it-12 ta' Lulju u l-20 f'Awissu, 2004. Jekk ikun hemm ħafna konkorenza isiru żewġ gruppi jiġifieri :
It-Tnejn, l-Erbgħa u l-Ġimgħa u
It-Tlieta, l-Hamis u l-Ġimgħa.

Il-prezz ser ikun ta' Lm 3.00 kull tifel/tifla.

Is-Sotto Kumitat ser ikun immexxi mis-Sindku u s-Segretarju Eżekuttiv waqt li Kordinatur tkun Vanessa Sammut.

Mehmuż minuti tal-laqgħa li saret bid-dettalji għal dak li għe diskuss.

35 (5) Librerija u Servizzi Godda

Minhabba t-talba li qed ikun hemm għas-self ta' kotba mil-Librerija l-Kunsill qabel li bhala miżura temporanja jifrex il-hinijiet tal-ftuħ fuq aktar granet mingħajr ma' jzied spejjeż godda.

35.(5).1

Għaldaqstant sar qbil li l-librerija tibda tiftaħ sagħtejn kull jum nhar ta' Tnejn bejn l-10.00am u l-12.00pm, nhar f'Erbgħa u l-Ġimgħa bejn l-4.00 u s-6.00pm u nhar ta' Sibt bejn id-9.00am u l-12.00pm.

- 35.(5).2 Hekk kif il-Kunsill ikollu aktar staff u apparat ieħor fl-uffiċini, l-Kunsill bi
ħsiebu jibda jagħti servizzi oħra mill-uffiċċju f'Misrah 4 ta' Settembru.
- 35.(5).3 Is-Servizzi ġodda jinkludu l-ħlas tal-kontijiet tat-telefon u permessi tal-cranes
u xogħol tat-toroq.

35 (6A) Kuntratt Vanessa Sammut (Part-time)

Billi l-kuntratt għas-Servizzi Klerikali li għandu bħal-issa l-Kunsill wasal biex jintemm il-Kunsill
sħarreg din is-sitwazzjoni.

- 35.(6A).1 Kien hemm talba mill-persuna fl-istaff tal-Kunsill li xtaqet li tinqaleb għal
part-time.
- 35.(6A).2 Wara diversi diskussjonijiet u minħabba li l-Kunsill kien qed jara li qabel
jjeħu deċiżjoni fuq din it-talba irid jistharreg alternattiva oħra li tkun vijabbli
għalih.
- 35.(6A).3 Għaldaqstant il-Kunsill qabel li jstendi l-Kuntratt Klerikali kif inhu għal
xahrejn oħra.

35 (6B) Kuntratt Accountant - Romina Perici Ferrante

Il-Kunsill qabel unanimament li jstendi l-kuntratt preżenti ta' l-accountants tal-Kunsill għal
sena oħra li tibda minn Ġunju, 2004 sa Mejju, 2005.

*Kif kien mittiehem fil-bidu tal-laqgħa s-Sindku ressaq sospensjoni tal-proċeduri biex il-
Kunsill ikun jista' jiddiskuti item 12 ta' l-Agenda - Approvazzjoni tar-Rapport Finanzjarju
Annwali (2003 / 2004) qabel l-items l-oħra li kienu fuq l-Agenda.*

35 (12 A) Approvazzjoni tar-Rapport Finanzjarju 2003 / 2004

Is-Segretarju Eżekuttiv ressaq da ir-rapport għad-diskussjoni tal-Membri tal-Kunsill.

- 35.(12 A).1 Għal din il-laqgħa kienet preżenti l-Accountant tal-Kunsill li fissret u wiegħbet
għal diversi mistoqsijiet li saru mill-Membri tal-Kunsill Lokali.
- 35.(12 A).2 Ġie ssuġġerit li fis-sena Finanzjarja 2004 / 2005 jibdew isiri Monthly
Management Reports biex jiggwidaw aktar lill-Membri tal-Kunsill meta jkun
ser japprova l-ħlas ta' pagamenti.
- 35.(12 A).3 Dan is-suġġeriment ġie aċċettat u ser jibda jifhaddem minn wara Ġunju,
2004 hekk kif jagħlaq l-ewwel Kwart tas-Sena Finanzjarja 2004 / 2005.

35 (12 B) Estimi Annwali 2003 / 2004

35.(12 B).1 Is-Segretarju Eżekuttiv flimkien ma' l-Accountant tal-Kunsill ipprezentaw l-Estimi Annwali tal-Kunsill għas-sena finanzjarja 2004/2005. Dan kien għe diskuss fil-laqgħat ta' qabel tal-Kunsill.

Wara diversi mistoqsijiet u klarifikazzjonijiet mogħtijamill-Accountant u s-Segretarju Eżekuttiv, il-Kunsill approva unanimament dawn l-estimi.

35 (7) Xiri ta' Computers

Il-Kunsill kellu diversi kwotazzjonijiet għal xiri ta' kompjuters li hemm bżonn li jinxtrow ħalli jaqdi tajjeb ix-xogħol u servizzi li dejjem qed jiżdiedu fl-Uffiċċju tal-Kunsilli Lokali. Dan ukoll minhabba li t-tagħmir li hemm bħal'issa qdim.

35.(7).1 Mit-tagħrif li kellu quddiemu l-Kunsill jidher li l-aħjar offerta kienet dik ta' Forestals li offra prezz tajjeb u li dan il-ħlas ikun mifrux fuq tlett pagamenti kull allokkazzjoni tal-Kunsill.

35.(7).2 Għaldaqstant tressqet riżoluzzjoni numru 22/04 quddiem il-Kunsill.

35.(7).3 Wara diskussjoni l-Kunsillier Charmaine Gerada ssekondata mill-Viċi Sindku Walter Ahar ressqu emenda għal din ir-riżoluzzjoni biex ma' jinxtrow aktar minn erba' computers u li l-ammont totali ma' jaqbisx l-Lm2, 000.00 Dan ix-xiri jkun qed ikopri l-bżonnijiet kollha taż-żewġ uffiċini tal-Kunsill.

35.(7).4 Dan l-ammont huwa skond kif għe kkwotat fil-Budget 2004 / 2005.

35.(7).5 Din ir-riżoluzzjoni numru 22/04 għet approvata nem. con.

Nota : Il-Kunsillier Reno Chircop irtira mil-laqgħa tal-Kunsill. Il-ħin kien id-8.45pm.

35 (9) Mappa Turistika tal-Kottonera

Is-Sindku nforma lill-Kunsill li fuq inizjattiva ta' l-erba' Sindki qed isiru thejijiet biex issir Mappa turistika għall-Kottonera flimkien ma' l-Awtorita Maltija għat-Turiżmu.

35.(9).1 Dan il-bżonn inhass b'riżultat tal-hidma li qed issir mal-Komutat Kongunt tal-Kottonera.

- 35.(9).2* L-ewwel fazi ta' dan il-proġett hemm il-ħtieġa li ssir pjanta tal-Kottonera permezz ta' l-Awtorita ta' l-Ambjent u l-Ippjanar u l-ispiza biex isir dan tlaħhaq madwar Lm 240.
- 35.(9).3* Hemm qbil fil-principju l-erba' Sindki ta' l-erba' lokalitajiet biex dawn l-ispejjeż jinqasmu ugwali bejniethom.
- 35.(9).4* Għaldaqstant dan il-Kunsill qed iressaq riżoluzzjoni Numru 20/04 għall-approvazzjoni tal-Kunsill.
- 35.(9).5* Din ir-riżoluzzjoni għaddiet b'żewġ voti favur u wieħed kontra.
- 35.(9).6* Il-Kunsillier Charmaine Gerada ddikjarat li fil-principju taqbel mal-proposta pero' mill-mistoqsijiet li għamlet u r-risposti li rċeviet mingħand is-Sindku l-affarijiet mhux ċari ta' min hija din l-inizjattiva u għalhekk għandha dubju ta' kemm dan l-investiment ta' flus ser jirrendi l-quddiem lir-residenti ta' l-Isla. Għalhekk hija wutat kontra r-riżoluzzjoni numru 20/04.

35 (10) Riżoluzzjonijiet

Riżoluzzjonijiet numru 20/04 u 22/04 ġew trattati u approvati aktar qabel fil-laqgħa tal-Kunsill.

- 35. (10).1* Riżoluzzjoni numru 21/04 dwar ussidju fuq korsijiet tal-Komputer ġiet miżmuma sakemm isir magħruf kemm ser ikun hemm applikazzjonijiet skond id-domanda u l-eta.

35 (11) Newsletter

- 35.(11).1* Is-Sindku ressaq quddiem il-Kunsill in-Newsletter Numru 2 tal-Kunsill. Din taqasmet lill-Kunsillieri Ġimgħa qabel il-laqgħa tal-Kunsill għal min irid jaqgħmel xi kummenti u rakkomandazzjonijiet.
- 35.(11).2* Il-Kunsillier Charmaine Gerada pproponiet li n-Newsletter ma' toħroġx għal'issa halli hija jkollha ċ-ċans li toħroġ il-verżjoni tagħha fuq dak li ġara fit-8 ta' Mejju, 2004.
- 35.(11).3* Billi ma' kienx hemm min jissekondaha, din il-proposta ma' setgħetx tiġi aċċettata.
- 35.(11).4* Is-Sindku wieġeb li kellha żmien biżżejjed biex taqgħmel dan meta kopja ta' din in-newsletter intbagħtet lill-Kunsillieri kollha ġimgħa qabel l-ewwel laqgħa tal-Kunsill għall-iskrutinju tagħhom. Sa dak inhar tal-laqgħa qatt ma' talbet biex isir rendikont ta' dak li nkiteb fin-Newsletter.

Minhabba li ž-żmien għaddej u l-poplu ta' l-Isla għandu jiġi nformat b'dak li qed jagħmel il-Kunsill ressaq din in-Newsletter għall-approvazzjoni tal-Kunsill.

- 35.111.5* In-Newsletter giet approvata b'żewġ voti favur u wiehed kontra.
- 35.111.6* Il-Kunsillier Charmaine Gerada ddikjarat li minkejja li hi taqbel fil-prinċipju li r-residenti tal-lokali jkunu nformati, hija iwutat kontra peress li s-Sindku ċaħhadha milli tikteb fin-Newsletter il-verżjoni tagħha peress li hemm issue kontroversjali u għaldaqstant hija riedet tagħti l-verżjoni tagħha.
- 35.111.7* Min-naħa tiegħu s-Sindku stqarr li huwa mhux qed jaċċetta t-talba tagħha minhabba li n-Newsletter ma' tistgħax tintbagħat aktar tard.
- 35.111.8* Pero' huwa lest li jagħti l-ispazju lill-Kunsillieri kollha biex fil-harga li ġeja jiktbu fuq dak li jridu.

Il-laqgħa tal-Kunsill ntemmet fid-6.35pm b'dan l-item fuq l-agenda.

Konfermati bhala konsistenti u korretti nhar _____

Joseph Casha
Sindku

Alphonse Zammit
Segretarju Eżekuttiv